

बच्चों के लिए बाल शोषण से जुड़ी पूर्ण जानकारी



SHRUSHTI

SHRUSHTI SEVA SAMITI, INDIA

An NGO Dedicated to Social Transformation

22, Sarvottom Complex, Road, No.-5, Behind Vaishali Apartment,
Sector-4, Hiran Magri, Udaipur (Raj.) INDIA - 313 002

Email : shrushtisevasamiti@gmail.com | Website : www.shrushti.org



SHRUSHTI

SATYARTHI

KAILASH SATYARTHI CHILDREN'S FOUNDATION

1. बाल शोषण क्या है?

बच्चों के साथ की गई किसी भी प्रकार की हिंसा, दुर्व्यवहार और उपेक्षा को बाल शोषण कहा जाता है। बाल शोषण एक बच्चे के बुनियादी मानवाधिकारों का घोर उल्लंघन है, इसमें निम्न बातें शामिल हैं।

- शारीरिक शोषण
- यौन शोषण
- भावनात्मक शोषण
- उपेक्षा

2. बाल यौन शोषण क्या है?

- बच्चे के साथ इस तरह की कोई चेष्टा करना, जिससे उसके शरीर का कोई भाग प्रदर्शित होता हो।
- बच्चे के निजी अंगों को इस तरीके से छूना, जिससे वह खुद को असहज या भयभीत महसूस करे।
- बच्चे को यौन प्रवृत्ति के साथ स्पर्श करना।
- अपने शरीर के निजी भाग, ऊँगली या किसी अन्य वस्तु से किसी बच्चे के शरीर के निजी भाग को यौन सुख की प्राप्ति हेतु स्पर्श।
- नग्न लोगो या यौन सम्बन्ध रखने वाले लोगो की अश्लील सामग्री (चित्र, फिल्म, पत्रिका) बच्चे को दिखाना।
- किसी बच्चे से अपने शरीर अथवा शरीर के किसी भाग को प्रदर्शित करवाना।
- यौन क्रिया देखने के लिए बच्चे को मजबूर करना।
- बच्चे को वैश्यावृत्ति में लगाना।

3. बच्चों के शोषण से जुड़े संकेतों के बारे में जानें :

1. बच्चों के साथ आवश्यकता से अधिक समय बिताना :

जो व्यक्ति आवश्यकता से अधिक बच्चों के साथ समय व्यतीत करता है, या बच्चों के साथ बहुत अधिक घुलने मिलने की कोशिश करता है, वह बच्चों का शोषण करने वाला हो सकता है।

2. बेवजह शरीर को छूना :

जो व्यक्ति बच्चों के साथ खेलते या बातें करते समय उनके निजी भागों व उसके आस-पास की जगह को छूने की कोशिश करता है, वह बच्चों का शोषण करने वाला हो सकता है।

3. माता-पिता या शिक्षकों द्वारा बनाये नियमों की अवेहलना करने के लिए उकसाना :

जो व्यक्ति बच्चों को नियमों को तोड़ने के लिए प्रोत्साहित करता है या उन्हें कहता है कि कोई बात नहीं अगर हम एक नियम तोड़ भी देते हैं, या इन चीजों को परिवार, दोस्तों, शिक्षकों आदि से छुपा कर रखते हैं, वह बच्चों का शोषण करने वाला हो सकता है।

4. बेवजह फोटो लेना या विडियो बनाना :

जो व्यक्ति अनुमति के बिना किसी स्पष्ट कारण के नाबालिगों की तस्वीरें लेता है, वह बच्चों का शोषण करने वाला हो सकता है।

5. बेवजह उपहार देना या खाने की वस्तुएं देना :

जो व्यक्ति बिना किसी कारण के बच्चों को पैसे या उपहार देता है, या इस तरह के सामान देकर बच्चों का ध्यान अपनी ओर आकर्षित करने की कोशिश करता है, वह बच्चों का शोषण करने वाला हो सकता है।

6. बच्चों के साथ ज्यादा एकांत में रहने की कोशिश करना :

जो व्यक्ति बच्चे या किशोरी के साथ अकेले समय बिताने का अधिक प्रयास करता है या उनसे स्कूल, घर, बाजार आदि के बाहर मिलने की कोशिश करता है, वह बच्चों का शोषण करने वाला हो सकता है।

7. अनावश्यक सन्देश भेजना या अलग-अलग तरीकों से बात करने की कोशिश करना :

जो व्यक्ति संचार के अलग अलग माध्यम से व्यक्तिगत सन्देश भेजता है, या व्यक्तिगत बातें करने का प्रयास करता है।

8. शराब, ड्रग्स, अश्लील सामग्री प्रदान करना :

जो व्यक्ति बच्चों को शराब, ड्रग्स, आदि के लिए प्रोत्साहित करता है, बच्चों का शोषण करने वाला हो सकता है।

4. बाल यौन शोषण के बारे में मिथक और तथ्य

बाल यौन शोषण की वास्तविकता को समझने के लिए मौजूद मिथकों को समझना महत्वपूर्ण है। इस अपराध के बारे में सबसे प्रचारित मिथक निचे दिए गए हैं।

मिथक 1 – यदि बच्चों के साथ यौन शोषण होता है, तो उस पर यौन हमले के लिए उसके माता-पिता / अभिभावक की गलती है। उन्हें अपने बच्चों की रक्षा करनी चाहिए।

तथ्य – यह माता-पिता पर आरोप है। इस रवैये से अपराधी पर से दोष हटकर माता-पिता पर आ जाता है, जिससे अपराधी कार्यवाही से बच जाता है। अपराधी हमेशा वह व्यक्ति होता है, जो बाल यौन उत्पीड़न के लिए जिम्मेदार होता है।

मिथक 2 – बालों का यौन शोषण करने वाले अपराधी ज्यादातर अजनबी होते हैं।

तथ्य – यह सच नहीं है यह अनुमान है कि 70%-90% मामलों में अपराधी वह है, जो बच्चों को जानता है। उनके लिए जायज तरीके से बच्चों तक पहुंचना सहज होता है।

मिथक 3 – जो लोग अपने बच्चों का यौन शोषण करते हैं, वे दूसरों के बच्चों के लिए खतरा नहीं हैं।

तथ्य – यह सच नहीं है। बाल यौन अपराधी शायद ही कभी सिर्फ एक अपराध में संलग्न हो। एक बार जो अपने बच्चों के साथ अपराध करता है, वह दूसरे के बच्चे के साथ भी अपराध कर सकता है।

मिथक 4– बच्चे बहकावे में आकर बाल शोषण को आमंत्रित करते हैं।

तथ्य – यह पूर्णतः सच नहीं। कोई भी बच्चा यौन उत्पीड़न नहीं चाहता। बड़ों के पास बच्चों को नियंत्रण करने की शक्ति होती है। उन्हें अपनी शक्ति का दुरुपयोग नहीं करना चाहिए।

मिथक 5– केवल गरीब (निम्न आर्थिक-सामाजिक स्थिति वाले) लोगों के बच्चे ही यौन शोषण का शिकार बनते हैं।

तथ्य – यह सत्य नहीं। यौन शोषण किसी भी बच्चे का हो सकता है। किसी भी परिवार में हो सकता है। चाहे छोटा हो या बड़ा, अमीर हो या गरीब, शिक्षित हो या अशिक्षित।

मिथक 6– यौन उत्पीड़न होने पर बच्चे ने 'ना' नहीं कहा और न ही उसे रोकने की कोशिश कीय इसलिए बच्चे के साथ उत्पीड़न में बच्चे का भी दोष है।

तथ्य – यह सच नहीं है। यौन उत्पीड़न के समय बच्चे जिस तनाव से गुजर रहे होते हैं, उसमें बच्चे को डराया-धमकाया जा सकता है, बच्चे को 'ना' कहने से रोका जा सकता है। दोषी हमेशा अपराधी होता है। यक्युकि बच्चे सहमती देने असमर्थ होते हैं।

मिथक 7– बच्चे अपरिपक्व हैं, और वे गलत व्याख्या करते हैं, तथा गलत तरीके से किसी पर यौन शोषण का आरोप लगते हैं।

तथ्य – यह सत्य नहीं है। बच्चों के साथ जब शोषण शुरू होता है, तो वो लम्बे समय बाद इसका खुलासा करते हैं। अपराधी अक्सर आकस्मिक स्पर्श या 'गुदगुदी जैसे व्यवहार' से शुरूआत करते हैं और इस तरह खुद का बचाव कर बच्चों को को दोष देते हैं। बच्चा जब अपनी बात कहता है, तो स्वीकार किया जाना चाहिए तथा गंभीरता से लिया जाना चाहिए।

मिथक 8– बालकों का यौन शोषण नहीं किया जा सकता है।

तथ्य – यह सत्य नहीं है। आंकड़े बताते हैं कि बच्चों की कुल संख्या में उन लड़कों का प्रतिशत अधिक है, जिनका यौन शोषण हुआ है।

5. पोक्सो क्या है ?

लैंगिक अपराधों से बच्चों का संरक्षण अधिनियम, 2012 (प्रोटेक्शन ऑफ चिल्ड्रन फॉम सेक्सुअल ओफेंसिस एक्ट, 2012) का संक्षिप्त रूप पोक्सो है। इस अधिनियम का उद्देश्य 18 वर्ष से कम आयु के सभी बच्चों को शोषण से सुरक्षा प्रदान करना है। इस अधिनियम को 2019 में संशोधित किया गया, जो 16 अगस्त 2019 से प्रभावी हुआ। इस अधिनियम की कुछ मुख्य विशेषताएं।

- 18 साल से कम उम्र के सभी बच्चों को इसमें शामिल किया गया है।
- लड़के और लड़कियों दोनों इसमें शामिल हैं, और इसलिए यह लिंग निरपेक्ष अधिनियम (जेंडर न्यूट्रल एक्ट) है।
- सर्वोच्च प्राथमिकता के रूप में बच्चों के सर्वोत्तम हित को देखते हुए अपराध की रिपोर्टिंग, अपराध की जांच, साक्ष्यों की रिकॉर्डिंग, चिकित्सीय जांच, शीघ्र प्रशिक्षण हेतु बाल मित्र प्रक्रियाएँ प्रदान करता है, जिससे पीड़ित का पुनः उत्पीड़न नहीं हो।
- सबूत का भार आरोपी पर है, इसका मतलब है कि यौन उत्पीड़न के मामले में जिसने अपराध किया है, उसे खुद को निर्दोष/आरोपमुक्त साबित करना है।
- रिपोर्ट करना अनिवार्य है।

6. पोक्सो के तहत अपराध और उसके लिए सजा के प्रावधान

अपराध	दंड
धारा 3 – प्रवेशन लैंगिक हमला (पेनेट्रेटिव सेक्सुअल असाउल्ट) एक व्यक्ति जब – 1) किसी सीमा तक बच्चे की योनी, मुँह, मूत्रमार्ग या गुदा में अपना लिंग प्रवेश करता है, या बच्चे को उसके साथ या अन्य किसी व्यक्ति के साथ ऐसा करवाता है; या 2) किसी सीमा तक बच्चे की योनी, मुँह, मूत्रमार्ग या गुदा (वेजाइना, पेनिस, एनस) में कोई वस्तु या शरीर का अंग, जो लिंग नहीं हो, प्रवेश करता है, या बच्चे को उसके साथ या किसी अन्य व्यक्ति के साथ ऐसा कराता है; या 3) बच्चे के शरीर के किसी अंग को इस तरह से काम में लेता है, जिससे कि बच्चे की योनि, मूत्रमार्ग, गुदा या शरीर के किसी भी भाग में प्रवेश कर सके या बालक से उसके साथ या किसी अन्य व्यक्ति के साथ ऐसा करवाता है; या 4) वह बच्चे के लिंग, योनि, गुदा या मूत्रमार्ग पर अपने मुँह लगाता है या ऐसे व्यक्ति या किसी अन्य व्यक्ति के साथ बच्चे से ऐसा कराता है। तो ऐसा व्यक्ति प्रवेशन लैंगिक हमला करता है।	धारा 4 – ● 10 वर्ष से लेकर आजीवन कारावास तक की सजा और जुर्माना (यदि बच्चे की अवस्था 16 वर्ष से कम है, तो कठोर कारावास, जो 20 वर्ष से कम नहीं होगा, किन्तु जो आजीवन आजीवन कारावास तक का हो सकेगा, जिससे उस व्यक्ति का शेष जीवन कारावास में बीतेगा और जुर्माना।)

धारा 5 – उत्तेजित (गुरुरतर) प्रवेशन लैंगिक हमला (एग्रेवेटेड पेनेट्रेटिव सेक्सुअल असाउल्ट) बच्चे के संरक्षण एवं देखभाल के लिए जिम्मेदार परिवार के व्यक्ति, पुलिस अधिकारी, सीमा सुरक्षा बल (सशस्त्र सेनाओं के सदस्य), डॉक्टर, अध्यापक, लोक सेवक या बाल गृह के कर्मचारी बच्चे पर प्रवेशन लैंगिक हमले का अपराध करते हैं, तो उन परिस्थितियों में यह अपराध 'गुरुरतर प्रवेशन लैंगिक हमले' की श्रेणी में आता है।	धारा 6 – कठोर कारावास, जो 20 वर्ष से कम नहीं होगा, किन्तु जो आजीवन कारावास तक का हो सकेगा, जिससे उस व्यक्ति का शेष जीवन कारावास में बीतेगा और जुर्माना या मृत्युदंड।	धारा 11 – लैंगिक उत्पीड़न (सेक्सुअल हैरसमेंट) जब कोई यौन आशय से – 1) कोई शब्द/आवाज/संकेत करता है या कोई ऐसी वस्तु या शरीर का अंग प्रदर्शन करता है। 2) बच्चे से उसका शरीर या उसके शरीर के किसी अंग को दिखाने को कहता है। 3) अश्लील लेखन के प्रयोजनों के लिए किसी रूप में या मीडिया में बच्चे को कोई वस्तु दिखाता है। 4) या तो सीधे ही या इलेक्ट्रॉनिक, डिजिटल या किसी अन्य तरीके के जरिये बच्चे का बार-बार या लगातार पीछा करता है, या देखता है, या संपर्क करता है। 5) मीडिया के किसी भी रूप में, यौन कार्य में बच्चे के शरीर के किसी अंग या बच्चे की अलिप्तता को इलेक्ट्रॉनिक, फिल्म या डिजिटल या किसी अन्य तरीके के जरिये वास्तविक या काल्पनिक चित्रण का उपयोग करने की धमकी देता है। 6) अश्लील साहित्य के प्रयोजनों एवं यौन संतुष्टि के लिए बच्चे को फुसलाता या लुभाता है, तो वह लैंगिक उत्पीड़न (सेक्सुअल हैरसमेंट) का अपराध करता है।	धारा 12 3 साल तक की सजा और जुर्माना
धारा 7 – लैंगिक हमला (सेक्सुअल असाउल्ट) जो कोई, लैंगिक आशय से बालक की योनि, लिंग, गुदा या स्तनों को स्पर्श करता है या किसी अन्य व्यक्ति से कराता है या लैंगिक आशय से ऐसा कोई अन्य कार्य करता है प्रवेशन किये बिना शारीरिक संपर्क होता है, तो वह लैंगिक हमला करता है।	धारा 8 – 3 साल से लेकर 5 साल तक की सजा और जुर्माना।	धारा 13 – अश्लील साहित्य के प्रयोजनों के लिए बालक का उपयोग अगर कोई व्यक्ति यौन सुख पाने के लिए किसी बालक का प्रयोग पोर्नोग्राफी (अश्लील साहित्य, चलचित्र या चित्र) के लिए करता है, तो ऐसा व्यक्ति किसी बालक का अश्लील साहित्य के प्रयोजनों के लिए उपयोग करने के अपराध का दोषी होगा।	धारा 14 पहले अपराध पर पाँच साल तक की सजा और जुर्माना; दुबारा वही अपराध करने पर 7 साल तक की सजा और जुर्माना।
धारा 9 – गुरुरतर लैंगिक हमला (एग्रेवेटेड सेक्सुअल असाउल्ट) लैंगिक हमले का अपराध उन परिस्थितियों में 'गुरुरतर लैंगिक हमले' की श्रेणी में आता है, जब अधिक तीव्रता से और कुछ निर्दिष्ट स्थितियों के तहत किया जाता है। इस अपराध के तहत 'यौन हमले' में वे कार्य शामिल हैं, जिनमें कोई व्यक्ति प्रवेश के बिना किसी बच्चे प्राइवेट पार्ट्स को छूता है। 'गंभीर यौन हमले' में ऐसे मामले भी शामिल हैं, जिनमें अपराधी बच्चे का संबंधी होता है या जिनमें बच्चे के यौन अंग (सेक्सुअल ऑर्गेन्स) घायल हो जाते हैं, इत्यादि। गंभीर यौन हमले की परिभाषा में दो आधार और हैं – (1.) प्राकृतिक आपदा के दौरान किया गया हमला, और (2.) जल्दी यौन परिपक्वता लाने के लिए बच्चे को हारमोन या कोई दूसरा रासायनिक पदार्थ देना या दिलवाना।	धारा 10 5 साल से लेकर 7 साल तक की सजा और जुर्माना	धारा 15 – पोर्नोग्राफी (अश्लील साहित्य, चलचित्र या चित्र) सामग्री का संग्रह जो कोई भी व्यक्ति।	धारा 16 1) पहले अपराध पर 5,000 रूपए का जुर्माना और दूसरे अथवा

1) ऐसी किसी भी अश्लील सामग्री को जमा करते हैं, या अपने पास रखते हैं, जिसमें बच्चा शामिल है, और उस सामग्री को हटाने, नष्ट करने या रिपोर्ट करने में विफल रहते हैं; या 2) जो कोई भी सामग्री को आगे प्रेषित करने या उसका प्रचार करने के लिए सामग्री जमा करते हैं, या 3) व्यावसायिक प्रयोजनों के लिए अश्लील साहित्य को जमा करते हैं, तो वह पोर्नोग्राफी (अश्लील साहित्य, चलचित्र या चित्र) सामग्री के संग्रह का अपराध करते हैं।	उसके बाद अपराध किए जाने पर 10,000 रूपए का जुर्माना 2) जुर्माने के साथ-साथ तीन साल तक के कारावास की सजा 3) पहले अपराध पर तीन से पाँच साल तक की सजा; दुबारा वही अपराध करने पर 7 साल तक की सजा	2) जो कोई बालक नहीं होते हुए भी, किसी बालक के विरुद्ध कोई झूठी बात बोलेगा या यह जानते हुए भी कि उसकी सूचना झूठी है, वह यह झूठी सूचना देगा, जिसके कारण इस अधिनियम के तहत किसी भी अपराध में ऐसा बालक पीड़ित होगा, दंडनीय है।	छह मास तक के कारावास या जुर्माना या दोनों से दंडित ऐसा व्यक्ति एक वर्ष तक के कारावास या जुर्माना अथवा दोनों से दंडित किया जाएगा।
धारा 17 – किसी अपराध के लिए उकसाना – उपरोक्त किसी भी अपराध के लिए उकसाना भी एक अपराध है। यदि कोई दुष्प्रेरित काम उकसाने के बाद किया जाता है, तो यह दंडनीय है	उस सजा के लिए दंडित किया जाएगा, जो उस अपराध के लिए प्रदान की गई है	धारा 23 – कोई व्यक्ति, जो बालक के संबंध में किसी भी प्रकार की रिपोर्ट या टीका-टिप्पणी करता है, जिससे बच्चे की प्रतिष्ठा का हनन या उसकी गोपनीयता का उल्लंघन होता है या मीडिया की किसी भी रिपोर्ट से बच्चे की पहचान, जैसे कि –नाम, पता, चित्र, पारिवारिक विवरण, विद्यालय, पड़ोस या अन्य किसी भी विवरण का खुलासा होता है।	छह मास से एक वर्ष तक के कारावास या जुर्माना अथवा दोनों से दंड।
धारा 18 – किसी अपराध को करने का प्रयास दू जो कोई इस अधिनियम के अधीन दंडनीय किसी अपराध को करने का प्रयास करता है या किसी अपराध को करवाता है और ऐसे प्रयास में अपराध करने हेतु कोई कार्य करता है, तो यह दंडनीय है।	ऐसी अवधि के लिए कारावास, जो आजीवन कारावास के आधे तक का हो सकेगा या उस अपराध के लिए निर्धारित कारावास की अधिकतम अवधि के आधे तक का हो सकेगा या जुर्माने से अथवा दोनों से दंडित किया जाएगा।	नोट : इस अधिनियम के तहत सभी अपराधों की गंभीर अपराध माना जाता है। ऐसे अपराध गैर-जमानती और संज्ञेय हैं।	7. कहाँ रिपोर्ट करें
धारा 21 – इस अधिनियम के प्रावधानों के तहत होने वाले किसी अपराध की सूचना नहीं देना।	छह महीने तक के कारावास और/ या जुर्माने से दंडित किया जाएगा	● चाइल्ड लाइन-1098	✳ चाइल्ड लाइन भारत में बच्चे के संरक्षण हेतु 24/7 (चौबीस घंटे के लिए) एक आपातकालीन टेलीफोन सेवा है। इस सेवा को दीर्घकालिक देखभाल और पुनर्वास सेवाओं से जोड़ा गया है। ✳ चाइल्ड लाइन भारत में बच्चे के संरक्षण हेतु 24/7 (चौबीस घंटे के लिए) एक आपातकालीन टेलीफोन सेवा है। इस सेवा को दीर्घकालिक देखभाल और पुनर्वास सेवाओं से जोड़ा गया है। ✳ संकट होने पर कोई भी बच्चा या बच्चे की ओर से कोई भी व्यस्क 1098 नंबर पर फोन कर सकता है। ✳ 1098 याद रखने में आसान है तथा टोल फ्री नंबर (मुफ्त) है।
धारा 22 – कोई व्यक्ति, जो धारा 3 (प्रवेशन लैंगिक हमला), धारा 5 (गुरुतर प्रवेशन लैंगिक हमला), धारा 7 (लैंगिक हमला, धारा 9 (गुरुतर लैंगिक हमला) के अधीन किये गए किसी अपराध के सम्बन्ध में किसी व्यक्ति के विरुद्ध उसको अपमानित करने, धमकाने या उसकी मानहानि करने के उद्देश्य से उसके बारे में झूठ बोलेगा या झूठी सूचना देगा 1) यदि झूठी शिकायत दर्ज करने वाला व्यक्ति बच्चा है, तो ऐसे बच्चे पर कोई दंड नहीं लगाया जाएगा।		● पुलिस-100 ✳ यदि जिले में स्थानीय पुलिस स्टेशन या विशेष किशोर पुलिस इकाई (एस.जे.पी. यू.) उपलब्ध है, तो मामले को वहां भी दर्ज किया जा सकता है।	8. रोकथाम ● रोकथाम की दिशा में पहला कदम यौन मुद्दों पर चर्चा के लिए विश्वास, गोपनीयता व खुलेपन का माहौल बनाना है।

- स्कूल आधारित रोकथाम कार्यक्रम द्वारा बाल यौन मुद्दों पर अधिक से अधिक जागरूकता कार्यक्रम आयोजित करके बच्चों तथा किशोरों को सुरक्षित रहना सिखाना।
- सुरक्षित और असुरक्षित स्पर्श के बारे में बच्चों और किशोरों को सिखाना की उन्हें 'गुड टच' और 'बेड टच' को कैसे पहचानना है या यदि उनके साथ या उनके ज्ञान में किसी और के साथ ऐसा होता है, तो उसे क्या करना चाहिए।
- बच्चों और किशोरों को यौन शोषण के मामलों की रिपोर्टिंग प्रक्रिया के बारे में सिखाना, ताकि अपराधियों को पकड़ लिया जाए और वे अधिक बच्चों को निशाना न बनाये।
- बाल यौन शोषण के मिथकों और तथ्यों के बारे में समाज में जागरूकता पैदा करना।
- बाल यौन शोषण मुद्दों पर चर्चा करने के लिए माता-पिता अपने बच्चे के साथ तालमेल बना सकें, इस हेतु माता पिता को संवेदनशील बनाना।
- बाल यौन शोषण पहचानने और इससे निपटने के लिए माता पिता को प्रशिक्षित करना।

9. कौन रिपोर्ट कर सकता है


कोई व्यक्ति, जिसे यह आशंका है कि कोई अपराध किए जाने की संभावना है या वह यह जानकारी रखता है कि ऐसा कोई अपराध किया गया है, जिसमें बच्चे भी शामिल है, तो वह इस मामले की रिपोर्ट कर सकता है।

- * मिडिया या होटल या लॉज या अस्पताल या क्लब या स्टूडियो या फोटोचित्रण सम्बन्धी सुविधाओं के कर्मचारी यदि यह पाते हैं कि कोई बच्चे के अश्लील या लैंगिक उत्पीड़न में या बच्चों के लैंगिक शोषण से सम्बंधित कार्य (जिसमें अश्लील साहित्य, लिंग सम्बन्धी या बालक या बालको का अश्लील प्रदर्शन करना भी है) में शामिल है, तो उनके लिए बाध्यता है कि वे इस बारे में जानकारी उपलब्ध करायेंगे।
- * इस तरह के किसी अपराध की रिपोर्ट न करने वाले व्यक्ति को छह माह तक के कारावास या जुर्माना अथवा दोनों से दंडित किया जा सकता है।
- * यह जुर्माना किसी बच्चे पर नहीं लगाया जा सकता।

9. बाल हित प्रक्रियाएं

- किसी भी चरण के दौरान आरोपी/ अभियुक्त को बच्चे के संपर्क में नहीं आने देना चाहिए।
- विवरण, निवास या उसकी पसंद के स्थान पर दर्ज किये जाने चाहिए।
- पुलिस अधिकारी वर्दी में नहीं होना चाहिए।
- संभवतः एक महिला पुलिस अधिकारी द्वारा बयान दर्ज किया जाना चाहिए।
- मीडिया से संरक्षित किये जाने वाले बच्चे की पहचान।

- बच्चों को रात में पुलिस थाने में नहीं रखा जाना चाहिये।
- बच्चों को अनुवादक/विशेष शिक्षक प्रदान किया जाना चाहिए।
- चिकित्सा परीक्षा अभिभावकों/माता-पिता की उपस्थिति में होनी चाहिए।
- जहां तक संभव हो, बयान ऑडियो विसुअल इलेक्ट्रॉनिक्स माध्यमों द्वारा दर्ज किया जाना चाहिए।
- बयान माता-पिता या किसी विश्वसनीय व्यक्ति की उपस्थिति में दर्ज किया जाना चाहिए।



किसी भी व्यक्ति की ओर से जब आपको गलत या अश्लील संकेत महसूस हो तब आप क्या करें?

- चुप न रहे, 'ना' बोलना सीखें।
- जिस व्यक्ति के साथ आप सुरक्षित महसूस नहीं करते, उसके द्वारा दी गयी किसी भी तरह की खाने-पीने की वस्तुओं को लेने से बचें।
- आप उन लोगों के साथ लम्बी बातचीत में शामिल न हो, जो आपको खतरनाक या असुविधाजनक लगते हैं।
- माता पिता या दोस्तों को बिना बताये किसी अजनबी के साथ बाहर न जायें।
- अपने अधिकारों को जाने।
- सुरक्षित या असुरक्षित स्पर्श के फर्क को समझें।
- किसी भी मदद के लिए डायल करे चिल हेल्प लाइन नंबर 1098

हमेशा याद रखें जब भी कोई अनुचित स्पर्श या गलत इस्तेमाल की नियत से आपको लुभाने की कोशिश करे तो यह याद रखें की आपके शरीर पर सिर्फ आपका अधिकार है, ये न तो किसी की संपत्ति है, और न ही किसी की वस्तु।